

मंत्रालयीन प्रशासकीय विभागांच्या मंत्रालयाबाहेर
आयोजित करावयाच्या बैठकांकरीता सहाद्री
सभागृहाच्या(हॉल) भाड्याचा खर्च करण्याचे अधिकार
प्रदान करण्याबाबत.

महाराष्ट्र शासन

वित्त विभाग

शासन परिपत्रक क्रमांक: विअप्र-२०१३/प्रक्र.३४/१३/विनियम

मादाम कामा मार्ग, हुतात्मा राजगुरु चौक,

मंत्रालय मुंबई- ४०० ०३२.

तारीख: ७ फेब्रुवारी, २०१४

वाचा —

१) शासन निर्णय, वित्त विभाग, क्रमांक: विअप्र-१०.०८/प्र.क्र.७०/२००८ /विनियम,

दिनांक १५.५.२००९.

शासन परिपत्रक —

वित्तीय अधिकार नियम पुस्तिका १९७८, भाग-पहिला, उपविभाग-दोन, अ.क्र.१० नियम क्र.३१(अ)(एक) नुसार “परिषद, समिती, आयोग, निकाय यांच्या सभासदांना तसेच कार्यालयीन औपचारिक बैठकीतील सदस्यांना दिलेल्या अल्पोपहाराच्या खर्चास मंजूरी देण्याबाबतचे” अधिकार प्रदान करण्यात आले आहेत. शासन निर्णय वित्त विभाग क्र.विअप्र-१०.११/प्र.क्र.३७/२०११/विनियम, दि.१६ नोव्हेंबर, २०११ अन्वये प्रशासकीय विभागास सदर खर्चास मंजूरी देण्याचे पूर्ण अधिकार प्रदान करण्यात आले आहेत. तथापि, यामध्ये सभागृहाच्या (हॉल) भाड्याचा समावेश नाही. काही अपरिहार्य कारणांमुळे बैठकांसाठी मंत्रालयात सभागृह (हॉल) उपलब्ध होत नसेल व बैठका मंत्रालयाबाहेर आयोजित करणेसाठी प्रशासकीय विभागांना त्यांच्या बैठकांसाठी , सहाद्री व इतर सार्वजनिक न्यासाचे (Public Trust) सभागृहाच्या भाड्याचा खर्च करण्याचे अधिकार प्रदान करण्याचा प्रस्ताव शासनाच्या विचाराधीन होता.

२. त्या अनुषंगाने शासन असे आदेश देत आहे की, मंत्रालयाच्या दुरुस्तीचे काम पूर्ण होऊन मंत्रालयीन प्रशासकीय विभागांना मंत्रालयात बैठक आयोजित करण्यासाठी सभागृह उपलब्ध होईपर्यंत खालील अटींच्या अधीन प्रशासकीय विभागास विभागांच्या मंत्रालयाबाहेर (मुंबई मध्ये) आयोजित करण्यात येणाऱ्या बैठकांसाठी

अश्या सभागृहांचे भाडे प्रदान करण्याचे पूर्ण अधिकार संबंधित प्रशासकीय विभागाचे अपर मुख्य सचिव/प्रधान सचिव/सचिव यांना प्रदान करण्यात येत आहेत.

१. मंत्रालयीन प्रशासकीय विभागांना बैठकीसाठी सभागृह भाड्याने घेणे अपरिहार्य असेल अशाच वेळी सह्याद्री किंवा इतर सार्वजनिक न्यासाचे सभागृह भाड्याने घेण्यात येईल.
२. सदर खर्च मंजूर अनुदानातून भागविण्यात येईल.
३. अर्थसंकल्पीय तरतूद उपलब्ध असली पाहिजे.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०७१६१६४०६१०५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.र.दहिफळे)

अवर सचिव, वित्त विभाग.

प्रत,

१. अप्पर मुख्य सचिव/प्रधान सचिव/सचिव, सर्व प्रशासकीय विभाग, मंत्रालय, मुंबई-४०० ०३२.
२. अधिदान व लेखा कार्यालय, मुंबई-४०० ०३२.
३. मंत्रालयीन सर्व प्रशासकीय विभाग,
४. वित्त विभागातील सर्व व्यय कार्यासने, प्रशा-५ कार्यासन.
५. निवडनस्ती, कार्यासन विनियम.